

மார்ச் - 19

TNPSC துளிகள்

- ❖ அரியலூர் அரசு மருத்துவக் கல்லூரி வளாகத்தில் அமைந்துள்ள ஒரு அரங்கத்திற்கு, மருத்துவக் கல்வி நோக்கிய இலட்சியவாதி S. அனிதாவின் பெயர் சூட்டப் பட்டுள்ளது.
 - இவரது மரணமானது 2017 ஆம் ஆண்டில் நீட் தேர்வு எதிர்ப்புப் போராட்டத்திற்கு வழி வகுத்தது.
- ❖ இந்தியாவில் உள்ள நான்கு மாநிலங்களில் 781 கிலோமீட்டர் தொலைவிலான தேசிய நெடுஞ்சாலை வழித்தடங்களை அமைப்பதற்கான கடன் வழங்கீட்டு ஒப்பந்தத்தில் இந்தியா மற்றும் உலக வங்கி ஆகியவை கையெழுத்திட்டுள்ளன.
 - அந்த மாநிலங்கள் இமாச்சலப் பிரதேசம், ராஜஸ்தான், உத்தரப் பிரதேசம் மற்றும் ஆந்திரப் பிரதேசம் ஆகியனவாகும்.

தமிழ்நாடு செய்திகள்

தமிழ்நாடு இயற்கை வேளாண்மைக் கொள்கை



- ❖ முதல்வர் அவர்கள் 2023 ஆம் ஆண்டு தமிழ்நாடு இயற்கை வேளாண்மைக் கொள்கை என்பதினை வெளியிட்டார்.
- ❖ இந்தக் கொள்கையானது பாதுகாப்பான, ஆரோக்கியமான மற்றும் சுற்றுச்சூழலுக்கு உகந்த உணவை வழங்குவதோடுச் சேர்த்து, மண் ஆரோக்கியம், வேளாண்மையியல் மற்றும் பல்லுயிர்த் தன்மை வளங்காப்பு மற்றும் பாதுகாத்தல் ஆகியவற்றினையும் நோக்கமாகக் கொண்டது.
- ❖ இக்கொள்கையானது, ஐந்து ஆண்டுகளுக்குப் பிறகு மறுமதிப்பாய்வு செய்யப்படும்.
- ❖ இக்கொள்கையின் செயல்முறை முன்னேற்றங்களைக் கண்காணிப்பதற்காக மாநில அளவிலான மற்றும் மாவட்ட அளவிலான குழுக்கள் அமைக்கப்படும்.
- ❖ சான்றிதழ் வழங்கீட்டு நடைமுறையை எளிதாக்குவதற்காக ஒற்றைச் சாளர முறை என்பது செயல்படுத்தப்படும்.
- ❖ இயற்கை வேளாண்மைக் கொள்கையானது தமிழ்நாட்டில் இரசாயனமற்ற இயற்கை வேளாண்மையினை உறுதிப்படுத்தவும், மேம்படுத்தவும், ஆதரிக்கவும் உதவும்.
- ❖ 2.66 மில்லியன் ஹெக்டேர் பரப்பளவு நிலங்களில் இயற்கை வேளாண்மை மேற்கொள்ளப் படுவதுடன், இந்தியா ஐந்தாவது இடத்தில் உள்ளது.

- ❖ இந்திய அளவில் 31,629 ஹெக்டேர் நிலங்களில் இயற்கை வேளாண்மை மேற் கொள்ளப் பட்டு தமிழ்நாடு 14வது இடத்தில் உள்ளது.
- ❖ இயற்கை வேளாண்மையில் அதிக பரப்பளவு நிலங்களைக் கொண்ட மாநிலமாக மத்தியப் பிரதேசம் உள்ள நிலையில் அதைத் தொடர்ந்து மஹாராஷ்டிரா, ராஜஸ்தான், குஜராத் மற்றும் கர்நாடகா ஆகிய மாநிலங்கள் இடம் பெற்றுள்ளன.
- ❖ 2020-21 ஆம் ஆண்டில், தமிழ்நாடு மாநிலமானது 108 கோடி ரூபாய் மதிப்புள்ள 4,223 மெட்ரிக் டன் இயற்கை வேளாண் உற்பத்திப் பொருட்களை ஏற்றுமதி செய்துள்ளது.

தேசியச் செய்திகள்

தோட்டக்கலைப் பயிர்களுக்கான புதிய சிறப்பு மையங்கள்

- ❖ வேளாண்மை மற்றும் விவசாயிகள் நல அமைச்சகத்தின் கீழான, ஒருங்கிணைந்த தோட்டக்கலை மேம்பாட்டுத் திட்ட அமைப்பானது (MIDH) தோட்டக்கலைப் பயிர்களுக்கான மூன்று புதிய சிறப்பு மையங்களை (CoEs) நிறுவுவதற்கு ஒப்புதல் அளித்துள்ளது.
- ❖ இந்தச் சிறப்பு மையங்கள், தோட்டக்கலைத் துறையில் உள்ள சமீபத்தியத் தொழில் நுட்பங்களுக்கான செயல்விளக்க மற்றும் பயிற்சி மையங்களாக செயல்படும்.
- ❖ இந்தச் சிறப்பு மையங்கள் ஆனது பாதுகாக்கப்பட்டப் பயிர் சாகுபடிக்காக பழங்கள் மற்றும் காய்கறி நாற்றுக்களுக்கான நடவுப் பொருட்களின் மூல ஆதாரமாகவும் செயல்படுகின்ற நிலையில், அவை பல்வேறு பகுதிகளில் தொழில்துட்பம் மற்றும் அறிவுவாற்றல் பரிமாற்றம் ஆகியவற்றிற்காகவும் பயன்படுத்தப்படுகின்றன.
- ❖ கமலம் (டிராகன் பழம்) பழத்திற்கான சிறப்பு மையமானது, பெங்களூருவில் உள்ள ஹிரேஹள்ளியில் அமைந்துள்ள பரிசோதனை நிலையத்தில் நிறுவப்பட உள்ளது.
- ❖ மாம்பழம் மற்றும் காய்கறிகளுக்கான சிறப்பு மையமானது, ஒடிசாவின் ஜாஜ்பூர் மாவட்டத்தில் உள்ள பனிக்கோயிலி எனுமிடத்தில் நிறுவப்பட உள்ளது.
- ❖ காய்கறிகள் மற்றும் பூக்களுக்கான சிறப்பு மையமானது, கோவா மாநிலத்தில் உள்ள கோடார், கண்டேபர், போண்டா, தெற்கு கோவா ஆகிய இடங்களில் அமைந்த அரசு வேளாண் பண்ணைகளில் நிறுவப்பட உள்ளது.

G20 மலர் திருவிழா



- ❖ புது டெல்லி மாநகராட்சிச் சபையானது (NDMC), இரண்டு நாட்கள் அளவிலான G20 அமைப்பின் கருத்துரு அடிப்படையிலான மலர்த் திருவிழாவினை ஏற்பாடு செய்து உள்ளது.
- ❖ இந்த விழாவானது, G20 அமைப்பின் உறுப்பினர் நாடுகள் மற்றும் சிறப்பு விருந்தினர் நாடுகளின் ஒத்திசைவினை முன்னிலைப்படுத்துவதை நோக்கமாகக் கொண்டுள்ளது.
- ❖ G20 அமைப்பின் நான்கு உறுப்பினர் நாடுகளான சீனா, ஜப்பான், சிங்கப்பூர் மற்றும் நெதர்லாந்து ஆகியவை புது டெல்லி மாநகராட்சிச் சபையின் G20 மலர்த் திருவிழாவில் பங்கேற்கின்றன.
- ❖ இந்தத் திருவிழாவில் தேசிய மலர்கள் அல்லது G20 அமைப்பின் உறுப்பினர் நாடுகள் மற்றும் விருந்தினர் நாடுகளின் முக்கிய மலர்த் தோட்டங்கள் ஆகியவற்றின் ஓவியம் அல்லது புகைப்படங்கள் ஆகியவையும் காட்சிப்படுத்தப் பட்டன.

ஆஹார் 2023



- ❖ 37வது சர்வதேச உணவு மற்றும் விருந்தோம்பல் நிகழ்ச்சியான ஆஹார், டெல்லியின் பிரகதி மைதானத்தில் நடைபெற்றது.
- ❖ ஆஹார் என்பது இந்தியாவின் மிகப்பெரிய நான்கு நாட்கள் அளவிலான சமையல் சார்ந்த நிகழ்ச்சியாகும்.

- ❖ மத்திய உணவு பதப்படுத்தும் தொழிற்சாலை அமைச்சகம் மற்றும் வேளாண் மற்றும் பதப்படுத்தப்பட்ட உணவுப் பொருட்கள் ஏற்றுமதி மேம்பாட்டு ஆணையம் ஆகியவற்றின் ஆதரவுடன் இந்த நிகழ்ச்சியானது ஏற்பாடு செய்யப்பட்டது.
- ❖ இந்த நிகழ்ச்சியில் விருந்தோம்பல் துறையின் திறனை வெளிப்படுத்துவதிலும், உள் நாட்டு மற்றும் சர்வதேச கொள்முதல் நிறுவனங்களுக்கு இந்தியாவின் தொழில் நுட்பங்கள், தயாரிப்புகள் மற்றும் சேவைகள் பற்றி வெளிப்படுத்துவதிலும் கவனம் செலுத்தப்பட்டது.

சர்வதேசச் செய்திகள்

சீ டிராகன் 23



- ❖ இந்தியக் கடற்படையின் P8I ரக விமானமானது, அமெரிக்காவின் குவாம் பகுதியில் சீ டிராகன் 23 பயிற்சியில் பங்கேற்றது.
- ❖ இது நீண்ட தூரக் கடல்சார் உளவு விமானங்களுக்கான மூன்றாவது ஒருங்கிணைந்தப் பலதரப்பு நீர்மூழ்கி எதிர்ப்பு போர் (ASW) பயிற்சியாகும்.
- ❖ பிராந்திய மற்றும் உலகளாவிய பாதுகாப்பு சார்ந்த சவால்களுக்கு எதிராக அவற்றின் பகிரப்பட்ட உறுதிப்பாட்டினை ஒருங்கிணைப்பதை இந்தப் பயிற்சி நோக்கமாகக் கொண்டுள்ளது.
- ❖ இப்பயிற்சியானது நட்புறவுமிக்க கடற்படைகளுக்கிடையில் உயர் மட்ட இணைதிறன் மற்றும் ஒருங்கிணைப்பு ஆகியவற்றினை அடைவதையும் நோக்கமாகக் கொண்டு உள்ளது.

3வது லா பெரூஸ் பயிற்சி

- ❖ இரண்டு நாட்கள் அளவிலான பலதரப்பு கடல்சார் பயிற்சியான லா பெரூஸ் இந்தியப் பெருங்கடலில் நடைபெற்றது.
- ❖ பிரெஞ்சுக் கடற்படையானது இந்தப் பயிற்சியின் பொறுப்பினை ஏற்று நடத்தியது.

- ❖ இந்த நிகழ்வில் ஆஸ்திரேலியக் கடற்படை, பிரெஞ்சுக் கடற்படை, இந்தியக் கடற்படை, ஜப்பானியப் படை மற்றும் அமெரிக்கப் படை ஆகியவற்றின் பணியாளர்கள், கப்பல்கள் மற்றும் ஒருங்கிணைப்பு ஹெலிகாப்டர்கள் பங்கேற்றன.
- ❖ இது பங்கேற்பாளர் நாடுகளின் கடற்படைகளுக்கு இடையே கடல்சார் நடவடிக்கை ஒருங்கிணைப்பை மேம்படுத்துவதை நோக்கமாகக் கொண்டுள்ளது.



மாநிலச் செய்திகள்

இந்தியாவில் முதல் முறையாக இரயில்வே நடை மேடையில் அமைக்கப்பட்டுள்ள 'திருநர் டீக்கடை'



- ❖ அனைத்து அசாம் திருநர் சங்கம் திருநர் டீக்கடை அமைப்பதற்காக இந்திய ரயில்வே நிர்வாகத்தின் ஒப்புதலைப் பெற்றுள்ளது.
- ❖ குவஹாத்தி இரயில் நிலையத்தின் நடைமேடையில் இந்த முதல் டீக்கடை அமைக்கப்பட்டுள்ளது.

- ❖ இக்கடையானது இந்தச் சமூகத்திற்கு அதிகாரம் அளித்து அவர்களுக்கு ஒரு நிலையான வருமானத்தினை ஈட்டித் தரும்.

மெத்தனால் கலக்கப்பட்ட எரிபொருளில் இயங்கும் முதல் பேருந்துகள்



- ❖ பெங்களூரு பெருநகரப் போக்குவரத்துக் கழகம் (BMTC) ஆனது முதல் முறையாக மெத்தனால் கலந்த எரிபொருளைப் பயன்படுத்தி அதன் சில நகரப் பேருந்துகளை இயக்கத் தொடங்கியுள்ளது.
- ❖ இந்தப் பேருந்துகளானது சோதனை அடிப்படையில் இயக்கப்படும்.
- ❖ இந்தப் பேருந்துகள் ஆனது 15% மெத்தனால் கலந்த எரிபொருளில் இயக்கப் படுகின்றன.
- ❖ முழுவதும் மெத்தனால் (M100) எரிபொருளில் இயங்கும் ஒரு சரக்குந்தும் அறிமுகப் படுத்தப் பட்டது.
- ❖ பெட்ரோலில் 15% மெத்தனாலை கலப்பதால் பெட்ரோல்/கச்சா எண்ணெய் இறக்குமதியில் குறைந்தது 15% குறைக்கப்படும்.
- ❖ மேலும், இது பசுமை இல்ல வாயு உமிழ்வை 20% குறைத்து, நகர்ப்புறப் பகுதியின் காற்றின் தரத்தை மேம்படுத்தவும் உதவும்.

இரவலர்கள் இல்லாத நகரம்



- ❖ மகாராஷ்டிராவின் நாக்பூரில் 'இரவலர்கள் இல்லாத நகரம்' என்ற புதிய ஒரு முன்னெடுப்பானது தொடங்கப் பட்டுள்ளது.

- ❖ இது நாக்பூர் நகரக் காவல்துறை மற்றும் நாக்பூர் மாநகராட்சியின் (NMC) சமூக நலத் துறை ஆகியவற்றின் கூட்டு முயற்சியாகும்.
- ❖ நாக்பூர் மாநகராட்சியானது, தனக்குச் சொந்தமான தங்குமிடங்களில் வீடற்றத் நபர்களைத் தங்க வைப்பதற்கான சிறப்பு ஏற்பாடுகளை செய்துள்ளது.


முக்கிய தினங்கள்

உலக ரோட்டராக்ட் தினம் - மார்ச் 13

- ❖ உலகம் முழுவதும் ரோட்டரி குழுவினர் வழங்கும் பல்வேறு சேவைகளை இந்தத் தினம் அங்கீகரிக்கிறது.
- ❖ ரோட்டராக்ட் என்றால் ரோட்டரி இன் ஆக்சன் (ரோட்டரி சங்கத்தின் சேவை) என்று பொருளாகும்.
- ❖ ரோட்டரி சங்கம் என்பது இளையோர்கள் மற்றும் பெண்களுக்கான சமூக சேவை அமைப்பாகும்.
- ❖ 2023 ஆம் ஆண்டிற்கான இந்தத் தினத்தின் கருத்துரு, "உலக மத்தியில் நம்பிக்கையை உருவாக்குதல்" என்பதாகும்.
- ❖ கல்கத்தா ரோட்டரி சங்கம் ஆனது 1920 ஆம் ஆண்டு ஜனவரி 01 ஆம் தேதியன்று, இந்தியாவில் சாசனமாக்கப்பட்ட முதல் ரோட்டரி சங்கம் ஆகும்.



நதிகளுக்கான சர்வதேச நடவடிக்கை தினம் - மார்ச் 14



- ❖ இந்தத் தினமானது, நமது அன்றாட வாழ்வில் நதிகள் எவ்வளவு முக்கியமானவை என்பதைப் பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ இந்த ஆண்டானது 25வது நதிகளுக்கான சர்வதேச நடவடிக்கை தினமாகும்.



- ❖ சுத்தமான தண்ணீருக்கான அணுகலில் உள்ள சமமற்ற நிலை மற்றும் ஆறுகள் போன்ற நன்னீர் வாழ்விடங்களில் அதிகரித்து வரும் மாசுபாடு பற்றிய விழிப்பு உணர்வைப் பரப்புவதையும் இந்தத் தினம் நோக்கமாகக் கொண்டுள்ளது.
- ❖ 2023 ஆம் ஆண்டிற்கான இத்தினத்தின் கருத்துரு, 'நதிகளின் உரிமைகள்' என்பதாகும்.
- ❖ இந்தத் தினமானது முன்னதாக, ஆறுகள், நீர் மற்றும் வாழ்க்கை ஆகியவற்றின் பாதுகாப்பிற்காக அணைகளுக்கு எதிரான சர்வதேச தினம் என்று அறியப்பட்டது.

சர்வதேச கணித தினம் அல்லது பை தினம் - மார்ச் 14

- ❖ சர்வதேச கணிதத் தினமானது பை (π) தினம் என்றும் அழைக்கப் படுகிறது.
- ❖ பையின் மதிப்பைக் குறிக்கும் வகையில் (3.14) மாதம் மற்றும் தேதி (MM/DD) வடிவத்தில் இத்தினத்தின் தேதியானது எழுதப்பட்டுள்ளது.
- ❖ நமது வாழ்வில் கணிதத்தின் முக்கியத்துவத்தை அங்கீகரித்து அதனை கௌரவிக்கும் வகையில் உலகெங்கிலும் உள்ள கணித ஆர்வலர்கள் மற்றும் கல்வியாளர்களால் இந்த தினமானது கொண்டாடப்படுகிறது.
- ❖ 2023 ஆம் ஆண்டிற்கான சர்வதேச கணிதத் தினத்தின் கருத்துரு, "அனைவருக்குமான கணிதம்" என்பதாகும்.
- ❖ சர்வதேச கணிதத் தினமானது, 2019 ஆம் ஆண்டில் யுனெஸ்கோ அமைப்பினால் அங்கீகரிக்கப் பட்டது.

